

पुढारी

संमिश्र

कोल्हापूर, रविवार, १५ सप्टेंबर २०१९

प्रा. जी. जे. नवाथे यांना पीएच.डी.



कोल्हापूर (प्रतिनिधी) : विवेकानंद महाविद्यालयातील पदार्थ विज्ञान विभागाचे सहायक प्रा. जी. जे. नवाथे यांना शिवाजी विद्यापीठाच्या वतीने नुकतीच पीएच.डी. पदवी प्रदान करण्यात आली. विवेकानंद कॉलेजचे पदार्थ विज्ञान विभागप्रमुख प्रो. डॉ. एम. एम. कारंजकर व

शिवाजी विद्यापीठाच्या पदार्थ विभागप्रमुख व सायन्स व टेक्नॉलॉजी विभागाचे अधिष्ठाता डॉ. पी. एस. पाटील यांच्या मार्गदर्शनाखाली त्यांनी 'स्टडीज ऑन सुपरकॅप्सिटी प्रॉपर्टीज ऑफ नॅनो स्टक्चरड कॉपर ऑक्साइड थीन फिल्म्स' या विषयावर शोध प्रबंध सादर केला होता. स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे, संस्थेच्या सेक्रेटरी प्राचार्या शुभांगी गावडे, प्राचार्य डॉ. एस. वाय. होनगेकर यांचे सहकार्य लाभले.

रविवार, १५ सप्टेंबर २०१९



कोल्हापूर : प्राचार्य डॉ. एस. वाय. होनगेकर लिखित पुस्तकाचे शनिवारी प्रकाशन झाले. यावेळी डावीकडून डॉ. डी. आर. मोरे, डॉ. बी. एम. हिंडेकर, प्राचार्य डॉ. अभयकुमार साळुंखे, ज्येष्ठ साहित्यिक प्राचार्य सुनीलकुमार लवटे व एस. वाय. होनगेकर.

‘आज गगन ठेंगणे’ हा सुसंस्काराचा ठेवा

डॉ. लवटे : प्राचार्य होनगेकरांच्या पुस्तकाचे प्रकाशन

सकाळ वृत्तसेवा

कोल्हापूर, ता. १४ : ‘प्राचार्य डॉ. एस. वाय. होनगेकर लिखित ‘आज गगन ठेंगणे’ हे संघर्षमय आत्मकथन आहे. प्रतीकूल परिस्थितीत व संघर्षशील काळात जगणाऱ्या सर्वांसाठी ते सदैव प्रेरणादायी आहे. डॉ. होनगेकरांनी प्रत्येक घटना, प्रसंगांना आपल्या मनात टिपले, फुलवले आणि जपले आहे. ते आवर्तनामधील कसोटीचे क्षण नैतिकतेने जपत आज गगनही ठेंगणे करतात,” असे प्रतिपादन ज्येष्ठ साहित्यिक प्राचार्य डॉ. सुनीलकुमार लवटे यांनी केले.

ते विवेकानन्द कॉलेज येथे आयोजित डॉ. एस. वाय. होनगेकर लिखित व भाग्यश्री प्रकाशनद्वारा प्रकाशित ‘आज गगन ठेंगणे’ आत्मकथनाच्या प्रकाशन समारंभप्रसंगी बोलत होते. अध्यक्षस्थानी श्री स्वामी विवेकानन्द शिक्षण संस्थेचे कार्याध्यक्ष प्राचार्य

अभयकुमार साळुंखे होते.

प्राचार्य अभयकुमार साळुंखे नेहणाले, “शिक्षणाचे प्रगटीकरण करणे गरजेचे आहे. डॉ. होनगेकर सरांचे ‘आज गगन ठेंगणे’ आत्मकथन गरीब, प्रामाणिक विद्यार्थ्यांची परिस्थितीशी केलेली लढाई आहे.”

शिवाजी विद्यापीठाचे माजी शैक्षणिक सल्लागार प्राचार्य डॉ. डी. आर. मोरे, डॉ. डी. ए. देसाई यांनी पुस्तकाबद्दल आपले विचार मांडले. प्रास्ताविक व स्वागत डॉ. डी. बी. पाटील यांनी केले. आभार रूपाली होनगेकर यांनी मानले. सूत्रसंचालन प्रा. डॉ. पी. ए. पाटील यांनी केले. यावेळी बाबूराव कोलते, राजाभाऊ उमाळ, प्राचार्य बांदिवडेकर, प्राचार्य डॉ. अशोकराव जगताप, माणिकराव जगदाळे, प्राचार्य डॉ. उदयसिंह माने पाटील, प्राचार्य डॉ. सतीश घाटगे, राजश्री एस. होनगेकर, लक्ष्मण चांदीलकर, डॉ. मिलिंद कारंजकर उपस्थित होते.